



د یوناما د ماموریت ویناپاڼه

لیدلوری: د یوه سوکاله او با ثباته افغانستان لپاره د یوناما لید لوری دا دی چې په سوله کې له ځان او ګاونډیو سره ژوند وکړي، د افغان وګړو بشري حقونو تامین وي او بسننیز خدمتونه ټولو ته د لاس رسې وړ وي.

ماموریت: د یوناما ماموریت، د افغانستان په اساسي قانون کې له راغلو حقونو او مکلفیتونو سره په سمون کې، د سولې او ثبات تر لاسه کولو په برخه کې د افغانستان د خلکو او حکومت ملاتړ دی. یوناما د خپل نسبي بسنګنې پر بنسټ خپل ماموریت په لاندې برخو کې تعقیبوي:

- د شخړو د مخنیوي او حل د ملاتړ، همدارنګه د سولې بهیر، د ټولنیز ګډون او شمولیت د ودې، د سولې او ثبات په ملاتړ کې د سیمه ییزې همکارۍ پیاوړې کولو، د جنسیت د حساسیتونو په پام کې نیولو سره د سولې رامنځ ته کول، او د انتقالي عدالت د پلي کولو په ګډون د سولې کلتور جوړول.
- د افغان دولت پیاوړې کول، د ملي حاکمیت او حساب ورکونکو بنسټونو د ودې له لارې، چې د قانون پر حاکمیت، ښې حکومتوالۍ، د بشري حقونو په درناوي او په هیواد کې خلکو ته د لومړنیو خدمتونو په رسولو ولاړ وي.
- او د سولې، حکومتوالۍ او پرمختګ په برخو کې د افغان حکومت د لومړیتوبونو او نړیوالې ټولنې د ملګرې هڅو تر منځ د ښې همغږۍ او همغږیتوب تر لاسه کول.

په افغانستان کې د سولې او ثبات د هڅو ملاتړ

- د حکومت او وسله والو ډلو تر منځ د سولې د بهیر چمتوالی او ملاتړ
- د اجماع جوړولو د ودې، د قرباني محوره انتقالي عدالت د بهیر او په ملي او سیمه ییزه کچه د سولې او روغې جوړې د همه شموله میکانیزمونو د مخې ته وړلو له لارې، د ټولنیز انسجام او د سولې د کلتور جوړولو لپاره د افغانانو ملاتړ.
- په افغانستان کې د امنیت د عادي کیدو، ثبات، د پرمختګ او اقتصاد د مدغم کولو لپاره د سیمه ییزې همکارۍ پرمختیا.
- او د ملګرې وګړو په ځانګړې توګه ښځو، ماشومانو او اغیزمنونکو ډلو د خونديتوب پیاوړې کول.

د قانون د حاکمیت د تضمین، حساب ورکونکي حکومت او بشري حقونو د درناوي لپاره د هڅو ملاتړ

- له فساد سره د مبارزې او حساب ورکونکي حکومت په ګډون د دولت په اصلاحاتو کې ښه والی او د قانون حاکمیت
- د ټاکنیزو پروسو د پایښدو، هراړخیزوالي، ډاډمنیدو او اعتبار وده.
- د بشري حقونو او نړیوالو تړونونو چې افغان دولت یې غړیتوب لري او د اساسي قانون د حکمونو په پلي کولو کې مرسته.

د ټولو افغانانو د ګټې لپاره د سولې، حکومتوالۍ او پرمختګ په برخه کې د افغان حکومت د لومړیتوبونو په تړاو د نړیوالې ټولنې همغږي او مشري

- د پالیسو، تګلارو او پروګرامونو په ګډون د نړیوالې ټولنې د ښکېلتیا په تړاو د همغږۍ پیاوړې کول او د حکومت د سولې، حکومتوالۍ او پرمختیایي لومړیتوبونو سره د هغې د همغږي کولو وده. همدارنګه انکشافی لومړیتوبونه په ځانګړې توګه هغه چې له اقتصادي ودې او د دندو له رامنځ ته کولو سره تړاو لري.
- د "یوه ملګرو ملتونو" سره په سمون کې او د هغوی د ګټورتیا د زیاتیدو په موخه د ملګرو ملتونو د ټولو بنسټونو تر منځ د همغږۍ وده.
- د کورنیو بې ځایه شوو او بیرته راستنیدونکو د پایښدونکي راستنیدني ملاتړ.

په افغانستان کې د ملګرو ملتونو د مرستندویه پلاوي (یوناما) ماموریت، د افغان حکومت او افغانانو ملاتړ دی او د یوه سیاسي ماموریت په توګه د نورو مهمو خدمتونو ترڅنګ د ښه نیت چارې وړاندې کوي. "د ښه نیت چارې" هغه ډیپلوماتیک ګامونه دي، چې ملګري ملتونه یې په عام او شخصي ډول دخپل استقلالیت، بې پرې توب او امانت داری د ترسیمولو لپاره پورته کوي، چې د نړیوالو شخړو د پراختیا، خپرېدا اوزیاتیدا مخه ونیسي. یوناما د سولې او پخلاينې له بهیرونو سره مرسته کوي؛ په وسله والو شخړو کې د ولسي وګړو د خونديتوب په ګډون د بشري حقونو څارنه او ملاتړ کوي؛ ښې حکومتوالۍ ته وده ورکوي او سیمه ییزه همکارې راجلبوي. یوناما همدارنګه د همغږي پرمختیا ملاتړ کوي، چې د نړیوالې ټولنې لخوا یې ملاتړ کیږي.